

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē araṇyakāṇḍē*

**॥ saptamaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ saptamaḥ sargaḥ ॥

sītālakṣmaṇasahitasya śrīrāmasya sutīkṣṇasyāśramaṃ gatvā  
tēna saha vārtālāpastēna ca satkṛtasya tasya tatraiva rātrau  
nivāsaḥ

rāmastu sahitō bhrātrā  
sītayā ca parantapaḥ |  
sutīkṣṇasyāśramapadaṃ  
jagāma saha tairdvijaiḥ || 3.7.1 ||

sa gatvā dūramadhvānaṃ  
nadīstīrtvā bahūdakāḥ |  
dadarśa vimalaṃ śailaṃ  
mahāmērumivōnnatam || 3.7.2 ||

tatastadikṣvākuvarau  
satataṃ vividhairdrumaiḥ |  
kānanaṃ tau viviśatuḥ  
sītayā saha rāghavau || 3.7.3 ||

praviṣṭastu vanaṃ ghōraṃ  
bahupuṣpaphaladrumam |

*dadarśāsramamēkāntē  
cīramālāpariṣkṛtam || 3.7.4 ||*

*tatra tāpasamāsīnaṃ  
malapaṅkajadhāriṇam |  
rāmaḥ sutīkṣṇaṃ vidhivat  
tapōdhanamabhāṣata || 3.7.5 ||*

*rāmō'hamasmi bhagavan  
bhavantaṃ draṣṭumāgataḥ |  
tanmābhivada dharmajña  
maharṣē satyavikrama || 3.7.6 ||*

*sa nirīkṣya tatō dhīrō  
rāmaṃ dharmabhṛtāṃ varam |  
samāśliṣya ca bāhubhyā -  
midaṃ vacanamabravīt || 3.7.7 ||*

*svāgataṃ tē raghuśrēṣṭha  
rāma satyabhṛtāṃ vara |  
āśramō'yaṃ tvayā'krāntaḥ  
sanātha iva sāmpratam || 3.7.8 ||*

*pratīkṣamāṇastvāmēva  
nārōhē'haṃ mahāyaśaḥ |  
dēvalōkamitō vīra  
dēhaṃ tyaktvā mahītalē || 3.7.9 ||*

*citrakūṭamupādāya  
rājyabhraṣṭō'si mē śrutāḥ |*

ihōpayātaḥ kākutstha  
dēvarājaḥ śatakratuḥ || 3.7.10 ||

upāgamyā ca mē dēvō  
mahādēvaḥ surēśvaraḥ |  
sarvān lōkāñjitānāha  
mama puṇyēna karmaṇā || 3.7.11 ||

tēṣu dēvarṣijuṣṭēṣu  
jitēṣu tapasā mayā |  
matprasādāt sabhāryastvaṃ  
viharasva salakṣmaṇaḥ || 3.7.12 ||

tamugratapasam dīptaṃ  
maharṣiṃ satyavādinam |  
pratyuvācātmavān rāmō  
brahmāṇamiva vāsavaḥ || 3.7.13 ||

ahamēvāhariṣyāmi  
svayaṃ lōkān mahāmunē |  
āvāsaṃ tvahamicchāmi  
pradiṣṭamiha kānanē || 3.7.14 ||

bhavān sarvatra kuśalaḥ  
sarvabhūtahitē rataḥ |  
ākhyātaṃ śarabhaṅgēna  
gautamēna mahātmanā || 3.7.15 ||

ēvamuktastu rāmēṇa  
maharṣirlōkaviśrutaḥ |

abravīnmadhuraṃ vākyaṃ

harṣeṇa mahatā yutaḥ || 3.7.16 ||

ayamēvāsramō rāma

guṇavān ramyatāmiti |

ṛṣisaṅghānucaritaḥ

sadā mūlaphalairyutaḥ || 3.7.17 ||

imamāśramamāgamyā

mṛgasaṅghā mahīyasaḥ |

ahatvā pratigacchanti

lōbhayitvākutōbhayāḥ || 3.7.18 ||

nānyō dōṣō bhavēdatra

mṛgēbhyō'nyatra viddhi vai |

tacchrutvā vacanaṃ tasya

maharṣērlakṣmaṇāgrajaḥ || 3.7.19 ||

uvāca vacanaṃ dhīrō

viṅṛhya saśaraṃ dhanuḥ |

tānahaṃ sumahābhāga

mṛgasaṅghān samāgatān || 3.7.20 ||

hanyāṃ niśitadhārēṇa

śarēṇānataparvaṇā |

bhavāṃstatrābhiṣajyēta

kiṃ syāt kṛcchrataramaṃ tataḥ || 3.7.21 ||

ētasminnāśramē vāsaṃ

ciraṃ tu na samarthayē |

tamēvamuktvōparamaṃ

rāmaḥ sandhyāmupāgamat || 3.7.22 ||

anvāsya paścimāṃ sandhyāṃ

tatra vāsamakalpayat |

sutīkṣṇasyāśramē ramyē

sītayā lakṣmaṇēna ca || 3.7.23 ||

tataḥ śubhaṃ tāpasayōgyamannaṃ

svayaṃ sutīkṣṇaḥ puruṣarṣabhābhyām |

tābhyāṃ susatkr̥tya dadau mahātmā

sandhyānivṛttau rajanīm samīkṣya || 3.7.24 ||

|| ityārṣē śrīmadrāmāyaṇē vālmikīyē ādikāvyē

araṇyakāṇḍē saptamaḥ sargaḥ ||